

ကာကွယ်ဆေးလွှမ်းခြုံမှုစစ်တမ်း (၂၀၁၉-၂၀၂၀) (Vaccine Coverage Evaluation Survey, 2019-2020)

ကောက်ယူခြင်းလုပ်ငန်းဆောင်ရွက်ထားရှိမှု အခြေအနေ၊ စစ်တမ်းကောက်ယူသည့် နည်းစနစ်နှင့် ဆက်လက်ဆောင်ရွက်သွားမည့် အစီအစဉ်များအား လာရောက်တင်ပြရာတွင် ပြည်ထောင်စုဝန်ကြီးဌာန၏ လမ်းညွှန်ပြောကြားချက် ကောက်နုတ်ချက်

နေပြည်တော်၊ ရုံးအမှတ် (၄)

(၂၀၂၀) ပြည့်နှစ်၊ ဇူလိုင်လ (၂) ရက်

- ယခုကဲ့သို့ vaccination coverage cluster survey: methodological walkthrough အား ကမ္ဘာ့ကျန်းမာရေးအဖွဲ့မှ အချိန်ပိုင်းပညာရှင် Dr. Chathura S Edirisuriya မှ တင်ပြခြင်းသည် မိမိတို့ ဝန်ထမ်းများအတွက် အကျိုးရှိပါကြောင်း၊
- တင်ပြချက်များသည် ရှင်းလင်းပြတ်သားပြီး ဤကဲ့သို့သော တင်ပြဆွေးနွေးခြင်းများကို ပြည်သူ့ကျန်းမာရေးတက္ကသိုလ် (ရန်ကုန်)နှင့် အခြေခံကျန်းမာရေးတက္ကသိုလ် (မကွေး) တို့၌လည်း မိမိတို့ တိုးချဲ့ကာကွယ်ဆေးထိုးလုပ်ငန်းမှ ပညာရှင်များက ထပ်ဆင့်သင်ကြားပေးစေလိုပါကြောင်း၊
- မိမိအနေဖြင့် ကမ္ဘာ့ကျန်းမာရေးအဖွဲ့မှ ဖော်ထုတ်ထားသော EPI 30/7 cluster survey (old method) ဖြင့် (၁၉၈၀) နှောင်းပိုင်းက ကျန်းမာရေးဝန်ကြီးဌာနမှ ပြုလုပ်ခဲ့သော တစ်နိုင်ငံလုံးကာကွယ်ဆေး လွှမ်းခြုံမှု စစ်တမ်းကောက်ယူရာတွင် ကိုယ်တိုင်ကိုယ်ကျပါဝင်ခဲ့ပါကြောင်း၊
- ယခုနည်းစနစ်သစ်သည် အချိန်တိုတောင်းသောကာလအတွင်း အဖြေရရှိသည့်အတွက် လက်တွေ့ကျ အကျိုးရှိသော စစ်တမ်းကောက်ယူမှုပုံစံတစ်ခုဖြစ်ပါကြောင်း၊ ထိုစဉ်က ပြုလုပ်ခဲ့သော စစ်တမ်း ကောက်ယူမှုစနစ်ကို ယခုအခါ ကမ္ဘာ့ကျန်းမာရေးအဖွဲ့မှ အနည်းငယ် မွမ်းမံပြင်ဆင်ကာ ပိုမိုတိကျသော အဖြေရရှိနိုင်မည်ဖြစ်သဖြင့် ကောင်းမွန်ပါကြောင်း၊
- ဤကဲ့သို့သော ကမ္ဘာ့ကျန်းမာရေးအဖွဲ့မှ မြန်မာနိုင်ငံသို့လာရောက်သော အချိန်ပိုင်းပညာရှင်များထံမှ ၎င်းတို့ကျွမ်းကျင်ရာဘာသာရပ်၏ နောက်ဆုံးပေါ် အခြေအနေများကို မဖြစ်မနေ ယခုကဲ့သို့တင်ပြခြင်း များကို ဆောင်ရွက်ရမည်ဖြစ်ပါကြောင်း၊ သို့မှသာ မိမိတို့၏ ပညာရှင်များအနေဖြင့် ကမ္ဘာ၌

ဖြစ်ပေါ်လျက်ရှိသော နောက်ဆုံးပေါ်နည်းစနစ်များ၊ အသိပညာဗဟုသုတများကို အချိန်နှင့်တစ်ပြေးညီ သိရှိခြင်းဖြင့် ဝန်ထမ်းများအတွက်သာမက နိုင်ငံအတွက်ပါအထူးအကျိုးရှိပါကြောင်း၊

- ဤကဲ့သို့ စစ်တမ်းကောက်ယူခြင်းမှာ ကာကွယ်ဆေးထိုးလုပ်ငန်းအတွက်သာမဟုတ်ဘဲ အခြားပြည်သူ့ ကျန်းမာရေးနှင့်ဆိုင်သော ကိစ္စရပ်များအား ဖော်ထုတ်နိုင်ရန် သုံစွဲစေလိုပါကြောင်း၊
- ဤစနစ်ဖြင့် စစ်တမ်းကောက်ယူခြင်းမှာ လက်တွေ့ကျပြီး လွယ်ကူသည့်အပြင် အချိန်တိုတောင်းသော ကာလအတွင်း အဖြေရရှိနိုင်သဖြင့် အထူးကောင်းမွန်ပါကြောင်း၊ ဤစနစ်တွင် ပါဝင်သော design effect, intra and inter-cluster correlation coefficient, coefficient of variation, precision level, alpha error တို့ကို ကြေညက်စွာသိရှိရမည် ဖြစ်ပါကြောင်း၊
- မိမိအနေဖြင့် ဤစနစ်အား သင်တန်းပေးလိုသော်လည်း အချိန်မရှိသဖြင့် မပေးနိုင်သေးပါကြောင်း၊
- မိမိတို့နိုင်ငံ၏ တိုးချဲ့ကာကွယ်ဆေးထိုးလုပ်ငန်းမှ အောင်မြင်မှုအခြေအနေများကို သိရှိနိုင်ရန်၊ ကာကွယ် ဆေးလွှမ်းခြုံမှုအားနည်းသည့် နေရာဒေသများ၊ ကာကွယ်ဆေးလွှမ်းခြုံမှု အားနည်းစေသည့် အကြောင်းအရာများကို ဖော်ထုတ်ကာ အားဖြည့်ဆောင်ရွက်နိုင်ရန်တို့အတွက် ကာကွယ်ဆေးလွှမ်းခြုံမှု စစ်တမ်းကောက်ယူခြင်းသည် အရေးကြီးပါကြောင်း၊
- ဝန်ကြီးဌာန၊ တိုးချဲ့ကာကွယ်ဆေးထိုးလုပ်ငန်းစီမံချက် အနေဖြင့် (၂၀၁၉) ခုနှစ်တွင် အသစ်ထည့်သွင်း ထိုးနှံခဲ့သော ပြင်းထန်ဝမ်းလျှော့ဝမ်းပျက်ရောဂါ(ရိုတာဗိုင်းရပ်စ်) ကာကွယ်ဆေး အပါအဝင် လက်ရှိတွင် ကာကွယ်ဆေးအမျိုးပေါင်း (၁၂) မျိုးကို အခမဲ့ထိုးနှံတိုက်ကျွေး ပေးလျက်ရှိပြီဖြစ်ပြီး ကာကွယ်ဆေး လွှမ်းခြုံမှု စစ်တမ်း (၂၀၂၀) တွင် ကလေးငယ်များအတွက် ကာကွယ်ဆေး (၁၁) မျိုးနှင့် ကိုယ်ဝန်ဆောင်မိခင်များအတွက် မေးခိုင်ရောဂါကာကွယ်ဆေး လွှမ်းခြုံမှုအခြေအနေများ အပါအဝင် ကာကွယ်ဆေးထိုးလွှမ်းခြုံမှုဆိုင်ရာ အခြေအနေများကို စစ်တမ်းကောက်ယူခြင်းနှင့် ဆန်းစစ်ခြင်းများ ပြုလုပ်သည်မှာ ကောင်းမွန်ပါကြောင်း၊
- ထိုသို့ကောက်ယူနိုင်ရေးအတွက် ကြိုးပမ်းဆောင်ရွက်ခဲ့ကြသူများအားလုံးကိုလည်း ကျေးဇူးတင်ရှိပါ ကြောင်း၊

- စစ်တမ်းကောက်ယူမှုနည်းစနစ်များသည် ကမ္ဘာ့ကျန်းမာရေးအဖွဲ့၏ နည်းစနစ်များကို အသုံးပြု ဆောင်ရွက်ခြင်းဖြစ်သဖြင့် ကောင်းမွန်ပါကြောင်း၊
- စစ်တမ်းကောက်ယူပြီးစီးပြီးနောက် ဆန်းစစ်အကဲဖြတ်ခြင်းများဆောင်ရွက်ရာတွင် ကာကွယ်ဆေးဖြင့် ကာကွယ်၍ရသော ရောဂါများဖြစ်ပွားမှု၊ ဆေးရုံတက်ရောက်ကုသမှုခံယူမှု အချက်အလက်များနှင့်ပါ ချိန်ထိုး ဆန်းစစ်ရမည်ဖြစ်ပါကြောင်း၊
- စစ်တမ်းကောက်ယူမှုမှ တွေ့ရှိချက်များကို အသုံးပြုကာ တိုးချဲ့ကာကွယ်ဆေးထိုးလုပ်ငန်းများ ပိုမိုတိုးတက် ကောင်းမွန်အောင်မြင်စေရေး ဆက်လက်ဆောင်ရွက် သွားရမည်ဖြစ်ပါကြောင်း ပြောကြားခဲ့ပါသည်။